

प्रशासकीय अधिकारी, प्रधान मुख्य  
वनसंरक्षक (वन्यजीव) म. रा. नागपूर यांचे  
आहरण व संवितरण अधिकारी (DDO) क्र.  
४६०१०११०९० बंद करणेबाबत.

महाराष्ट्र शासन

महसूल व वन विभाग

शासन निर्णय क्रमांक : एफडीएम २०१९/प्र.क्र.१९/फ-२

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२,

दिनांक :- २७ मार्च, २०१९

**संदर्भ :-** १) वित्त विभाग, शासन निर्णय, क्रमांक-मकोनि-१०००/प्र.क्र.४४/०५, कोषा-प्र.५

दि. ०४.०१.२००६.

२) प्रधान मुख्य वनसंरक्षक (अर्थसंकल्प नियोजन व विकास), नागपूर यांच्या  
कार्यालयाचे पत्र क्र.कक्ष-२(१)/असं/प्र.क्र.१९/८८९/२०१८-१९, दि.०५.०३.२०१९

३) अपर प्रधान मुख्य वनसंरक्षक (प्रशासन-दुय्यम संवर्ग), नागपूर यांच्या  
कार्यालयाचे पत्र क्र.कक्ष-१३/आस्था/मुले-२/प्र.क्र.४५/१२-१३/४१२८/१८-१९,  
दि.११.०२.२०१९

#### **प्रस्तावना -**

शासनाच्या वन विभागाच्या क्षेत्रीय कार्यालयातील कर्मचाऱ्यांची वेतन व भत्यांची देयके फेब्रुवारी-२००६ पासून इतर विभागाच्या कर्मचाऱ्यांप्रमाणेच कोषागारातून पारित करण्याबाबत वित्त विभागाच्या संदर्भाधिन दि.०४.०१.२००६ च्या शासन निर्णयान्वये निर्णय घेण्यात आला आहे. यानुसार महाराष्ट्र कोषागार नियम १९६८ खंड-१ मधील नियम १३ नुसार व नियम १५(३) नुसार विभागातील आहरण व संवितरण अधिकाऱ्यांची यादी महालेखापाल कार्यालयाकडे पाठविण्यात येते. यानुसार वेळोवेळी निर्गमित केलेल्या शासन निर्णयानुसार विभागातील आहरण व संवितरण अधिकाऱ्यांच्या याद्या प्रसिध्द करण्यात आल्या आहेत.

२. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांच्या कार्यालयात एकूण ४ आहरण व संवितरण अधिकारी कार्यरत असून त्यापैकी प्रशासकीय अधिकारी, प्रधान मुख्य वनसंरक्षक (वन्यजीव), म.रा., नागपूर यांच्याकडे आहरण व संवितरण अधिकारी म्हणून कामाचा व्याप खूप कमी आहे. मालमत्ता अधिकारी, प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांचेकडून आहरण व संवितरण अधिकारी म्हणून आहरण व संवितरण क्रमांक ४६०१०००७६१ द्वारे जी काही कामे केली जातात तीच कामे प्रशासकीय अधिकारी, प्रधान मुख्य वनसंरक्षक (वन्यजीव), म.रा., नागपूर यांचेकडून आहरण व संवितरण क्रमांक ४६०१०११०९० द्वारे केली जातात. त्यामुळे एकच कामे दोन आहरण संवितरण अधिकाऱ्यांद्वारे होत असल्याने कामात दुटप्पीपणा होत आहे.

तसेच स्वतंत्र आहरण व संवितरण अधिकारी असल्यामुळे त्यांना स्वतंत्रपणे रोखलेखा महालेखाकारांकडे सादर करणे, स्वतंत्र रोकड वही, पत्रव्यवहार इ. बाबी कराव्या लागतात. तसेच प्रधान मुख्य वनसंरक्षक (वन्यजीव), म.रा., नागपूर यांनीही प्रशासकीय अधिकारी प्रधान मुख्य वनसंरक्षक (वन्यजीव), म.रा., नागपूर यांच्याकरीता असलेला आहरण व संवितरण क्रमांक बंद करण्यास सहमती दिली आहे. त्यामुळे प्रशासकीय सोय लक्षात घेता प्रशासकीय अधिकारी, प्रधान मुख्य वनसंरक्षक (वन्यजीव), म.रा., नागपूर यांचे आहरण व संवितरण अधिकारी (DDO) क्रमांक ४६०१०११०९० रद्द करण्याबाबतचा प्रस्ताव प्रधान मुख्य वनसंरक्षक (अर्थसंकल्प, नियोजन व विकास) यांनी संदर्भ क्र.२ येथील दि.५.३.२०१९ रोजीच्या पत्रान्वये सादर केला आहे.

३. त्या अनुषंगाने प्रशासकीय अधिकारी, प्रधान मुख्य वनसंरक्षक (वन्यजीव), म.रा., नागपूर (DDO क्रमांक ४६०१०११०९०) यांचे “आहरण व संवितरण अधिकारी” म्हणून असलेले अधिकार रद्द करण्याची बाब शासनाच्या विचाराधीन होती.

### शासन निर्णय :-

प्रधान मुख्य वनसंरक्षक (अर्थसंकल्प, नियोजन व विकास) यांच्या दि.५.३.२०१९ रोजीच्या पत्रान्वये सादर केलेल्या प्रस्तावास अनुसरून प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांच्या अधिपत्याखालील खालील अधिकाऱ्यांचे “आहरण व संवितरण अधिकारी” म्हणून असलेले अधिकार या शासन निर्णयान्वये रद्द करण्यात येत आहेत.

अ.क्र.	पदनाम आणि आहरण व संवितरण अधिकारी	कक्ष क्रमांक	आहरण व संवितरण क्रमांक
४	प्रशासकीय अधिकारी, प्रधान मुख्य वनसंरक्षक (वन्यजीव) म. रा. नागपूर यांचे कार्यालय	२२/२३	४६०१०११०९०

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संकेतांक २०१९०३२७१३०००४१११९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( अतुल कोदे )

सह सचिव

महसूल व वन विभाग

प्रति -

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.

२. प्रधान मुख्य वनसंरक्षक (अर्थसंकल्प नियोजन व विकास), नागपूर.
३. महालेखापाल (लेखा परीक्षा) / (लेखा व अनुज्ञेयता) महाराष्ट्र राज्य-१/२, मुंबई/ नागपूर.  
(त्यांना विनंती करण्यात येते कि, महाराष्ट्र कोषागार नियम १९६८ खंड-१ मधील नियम १५(२) व १५ (३) नुसार उपरोक्त अधिकाऱ्यास प्राधिकृत करण्याची पुढील कार्यवाही करण्यात करावी.)
४. संचालक, लेखा व कोषागार, संचालनालय, मुंबई.
५. वरीष्ठ लेखा कोषागार अधिकारी, नागपूर / मुंबई.
६. जिल्हा कोषागार अधिकारी, नागपूर.
७. सहसंचालक, (तांत्रिक) लेखा व कोषागार, मुंबई.
८. वित्त विभाग, कार्यासन कोषा. प्र-५, मंत्रालय, मुंबई.
९. निवड नस्ती (फ-२), महसूल व वन विभाग.